

ہیں اور ان سے اپنے اسلاف کی اجتہادی و فقہی مساعی کا پتا چلتا ہے۔
ہم اپنے قارئین کرام سے توقع رکھتے ہیں کہ وہ اس نوع کی کتابوں کا مطالعہ کریں گے۔

حدیثِ جاں

از : راسخ عرفانی

ناشر : مکتبہ نور، چوک نیائیں، گوجرانوالہ

صفحات ۱۱۲ - کتابت، طباعت، کاغذ، جلد، سرورق دیدہ زیب - قیمت ۲۰ روپے

راسخ عرفانی کا شمار اردو کے ان شعرا میں ہوتا ہے جو شاعری کی ہر صنف پر قدرت رکھتے ہیں۔ ان کو اللہ کی طرف سے ایسا ذہن رسا عطا ہوا ہے کہ نظم ہو یا غزل، رباعی ہو یا قطعہ، حمد ہو یا نعت، تمام انواع سخن پر انھیں عبور حاصل ہے۔ اس سے پہلے ان کے اشعار کے متعدد مجموعے شائع ہو چکے ہیں جو ان کی شعر گوئی کی صلاحیتوں پر بشواہِ عدل کی حیثیت رکھتے ہیں۔

کچھ عرصے سے ان کے مزاج و ذہن کی کیفیت بالکل بدل گئی ہے اور انھوں نے اپنے آپ کو حمد و نعت کے لیے وقف کر رکھا ہے۔

ان کا تازہ مجموعہ کلام ”حدیثِ جاں“ کے نام سے طبع ہوا ہے، جو صرف حمد و نعت کی طرف طرازیوں

پر مشتمل ہے۔ چند شعر ملاحظہ ہوں :

رنگِ قوسِ قزح کی اداؤں میں بھو فصلِ گل کی ممکنی فضاؤں میں بھی

زیر لب گنگناتی ہے موجِ صبا حمدِ ربِ علا، نعتِ خیر الوری

جب سفینے تلاطم میں گھرنے لگیں سائے آنکھوں میں غم کے بکھرے لگیں

گو بچتی ہے تیرا دباں جا بجا حمدِ ربِ علا، نعتِ خیر الوری

مری التجا ہے مرے خدا مری آرزو کو دوامِ ہے

مرا ذوقِ حرفِ سکوت ہے اے تابِ حسنِ کلامِ ہے

مرے فکر و فن کو فروغ دے ہے مدحِ مرورِ انبیا

جو چھپی ہیں سینے میں حسرتیں انھیں اذنِ شہرتِ دوامِ ہے

نعتِ رسولِ اکرم صلی اللہ علیہ وسلم کا مسئلہ نہایت نازک مسئلہ ہے۔ اس میں شاعر کے لیے ہر آنِ حد سے تجاوز کا خطرہ

درپیش رہتا ہے۔ لیکن راسخ عرفانی اس مشکل منزل کو کامیابی سے طے کرنے کا بہت اچھا سلیقہ رکھتے ہیں۔